

സംസ്ഥാനത്തിന്റെ സമഗ്ര വികസനത്തിൽ ഈ പദ്ധതികൾ നാഴികക്കല്ലുകളാകുമെന്നാണ് പ്രതീക്ഷിച്ചിട്ടുള്ളത്.

(ബി) പ്രസ്തുത പദ്ധതികളിൽ, 35-ാം ദേശീയ ഗെയിംസ് പൂർത്തിയാക്കിയിട്ടുണ്ട്. 35-ാം ദേശീയ ഗെയിംസിന്റെ ഭാഗമായി അന്താരാഷ്ട്ര നിലവാരമുള്ള കളിയിടങ്ങൾ സജ്ജമാക്കുകയും കായിക ഉപകരണങ്ങൾ ലഭ്യമാക്കുകയും ചെയ്തതിലൂടെ സംസ്ഥാനത്തെ കായിക താരങ്ങൾക്ക് യഥേഷ്ടം പരിശീലനം നടത്താനും അന്താരാഷ്ട്ര മത്സരങ്ങളിൽ നേട്ടം കൈവരിക്കാനും സാധിക്കുന്നതാണ്. കൂടാതെ 9 പുതിയ സ്റ്റേഡിയങ്ങളും നവീകരിച്ച 17 സ്റ്റേഡിയങ്ങളും സംസ്ഥാന കായിക അടിസ്ഥാന വികസനത്തിന് മുതൽക്കൂട്ടാകുന്നതാണ്.

(സി) ആസൂത്രണ ബോർഡ് രൂപം നൽകിയ വൻകിട പദ്ധതികളൊന്നും തന്നെ ഉപേക്ഷിക്കപ്പെട്ടിട്ടില്ല. സബർബൻ റെയിൽ പദ്ധതിയുടെ പ്രവർത്തനം ആരംഭിക്കുന്നതിന് കേന്ദ്ര റെയിൽവേ മന്ത്രാലയത്തിന്റെ അനുമതി പ്രതീക്ഷിക്കുകയാണ്. തിരുവനന്തപുരം, കോഴിക്കോട് ലൈറ്റ് മെട്രോ പദ്ധതിയുടെ വിശദമായ പ്രോജക്ട് റിപ്പോർട്ടും രൂപരേഖയും കേന്ദ്ര സർക്കാരിന്റെ അംഗീകാരത്തിനായി സമർപ്പിച്ചിട്ടുണ്ട്. മറ്റു പദ്ധതികൾ ആരംഭിക്കുന്നതിനുള്ള പ്രാരംഭ പ്രവർത്തനങ്ങൾ നടന്നുവരുന്നു.

വയോജനങ്ങളെ സംബന്ധിക്കുന്ന നിയമങ്ങൾ

10 (*280) ശ്രീ. പി. ടി. എ. റഹീം :

ശ്രീ. കോടിയേരി ബാലകൃഷ്ണൻ :

ശ്രീ. ബി. ഡി. ദേവസ്സി :

ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ?

(എ) വയോജനങ്ങളെ സംബന്ധിക്കുന്ന നിയമങ്ങളെക്കുറിച്ചും അവർ നേരിടുന്ന വിവിധ പ്രശ്നങ്ങളെ സംബന്ധിച്ചും പഠിക്കാനായി സർക്കാർ കമ്മീഷനെ നിയോഗിച്ചിട്ടുണ്ടോ; എങ്കിൽ കമ്മീഷന്റെ പരിഗണനാ വിഷയങ്ങൾ എന്തെല്ലാമാണ്;

(ബി) വയോജനങ്ങളുമായി ബന്ധപ്പെട്ട് നിലവിൽ സംസ്ഥാനത്ത് നടപ്പാക്കി വരുന്ന നിയമങ്ങൾ ഏതെല്ലാമാണ്; ഇവ നടപ്പാക്കുന്നതുമായി ബന്ധപ്പെട്ട വിലയിരുത്തൽ നടത്തിയിട്ടുണ്ടോ; വിശദാംശങ്ങൾ നൽകാമോ;

(സി) നിയമം നടപ്പാക്കുന്നതിലെ പോരായ്മകൾ എന്തെല്ലാമാണ് എന്നറിയിക്കാമോ; ഇവ പരിഹരിക്കാൻ സ്വീകരിച്ചിട്ടുള്ള നടപടികൾ വിശദമാക്കാമോ?

പഞ്ചായത്തും സാമൂഹ്യനീതിയും വകുപ്പുമന്ത്രി (ഡോ. എം. കെ. മുനീർ):

(എ) വയോജനങ്ങളെ സംബന്ധിക്കുന്ന നിയമങ്ങളെക്കുറിച്ചും അവർ നേരിടുന്ന പ്രശ്നങ്ങളെ സംബന്ധിച്ചും പഠിക്കാനായി സർക്കാർ കമ്മീഷനെ നിയോഗിച്ചിട്ടില്ല.

(ബി) The Maintenance and Welfare of Parents and Senior Citizen Act 2007 എന്ന കേന്ദ്ര നിയമമാണ് വയോജനങ്ങളുമായി ബന്ധപ്പെട്ട് നിലവിൽ സംസ്ഥാനത്ത് നടപ്പിലാക്കിവരുന്ന നിയമം. നിയമം നടപ്പിലാക്കുന്നതുമായി ബന്ധപ്പെട്ട് വിലയിരുത്തൽ നടത്തുന്നുണ്ട്. മേൽപ്പറഞ്ഞ നിയമ പ്രകാരം രൂപീകരിച്ചിട്ടുള്ള ട്രൈബ്യൂണലുകൾ മുമ്പാകെ ലഭ്യമാകുന്ന കേസുകളുടെ വിവരങ്ങൾ ശേഖരിക്കാറുണ്ട്.

(സി) The Maintenance and Welfare of Parents and Senior Citizen Act 2007 അനുസരിച്ച് റവന്യൂ ഡിവിഷണൽ ഓഫീസർമാരെ പ്രിസൈഡിംഗ് ഓഫീസർമാരായി നിയമിച്ചുകൊണ്ടാണ് മെയിന്റനൻസ് ട്രൈബ്യൂണലുകൾ രൂപീകരിച്ചിരിക്കുന്നത്. ഉത്തരവാദിപ്പെട്ട മറ്റു ജോലികൾക്കൊപ്പം മെയിന്റനൻസ് ട്രൈബ്യൂണലുകളിൽ വരുന്ന പരാതികളിന്മേലുള്ള തീർപ്പ് കൽപ്പിക്കുന്നതിന് കാലതാമസം നേരിടുന്നുണ്ടെന്ന പോരായ്മ സർക്കാരിന്റെ ശ്രദ്ധയിൽപ്പെട്ടിട്ടുണ്ട്. പോരായ്മകൾ പരിഹരിക്കാനായി വകുപ്പ് സെക്രട്ടറി തലത്തിൽ വിഡിയോ കോൺഫറൻസുകൾവഴി റിവ്യൂ നടത്താറുണ്ട്. കൂടാതെ കളക്ടേഴ്സ് കോൺഫറൻസിലും ബന്ധപ്പെട്ട വിഷയങ്ങൾ ചർച്ച ചെയ്യാറുണ്ട്.

അഗ്നിബാധ പോലുള്ള അപകടങ്ങളുണ്ടാകാതിരിക്കാനുള്ള

മുൻകരുതലുകളും സുരക്ഷാ സംവിധാനങ്ങളും

11(*281). ശ്രീ. വി. എം. ഉമ്മർ മാസ്റ്റർ :

ശ്രീ. പി. കെ. ബഷീർ :

ശ്രീ. എൻ. ഷംസുദ്ദീൻ :

ശ്രീ. എം. ഉമ്മർ : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ

(എ) നഗരപ്രദേശങ്ങളിലെ രണ്ടിലേറെ നിലകളുള്ള വാസ സ്ഥലങ്ങൾ, സ്ഥാപനങ്ങൾ എന്നിവയിൽ അഗ്നിബാധ പോലുള്ള അപകടങ്ങളുണ്ടാകാതിരിക്കാൻ നിഷ്കർഷിച്ചിട്ടുള്ള സംവിധാനങ്ങൾ വിശദമാക്കുമോ,

(ബി) അപകടമുണ്ടായാൽ വളരെവേഗം രക്ഷാപ്രവർത്തനം സാധ്യമാക്കുന്നതിനും ആളുകളെ ഒഴിപ്പിക്കുന്നതിനും നിഷ്കർഷിച്ചിട്ടുള്ള മുൻകരുതൽ സംവിധാനങ്ങൾ എന്തൊക്കെയാണ്;